

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-91

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-91

ഭക്തിസ്വരൂപവർണ്ണനം

ശ്രീകൃഷ്ണ ത്വത്പദോപാസനമഭയതമം

ബലമിഥ്യാർത്ഥഭൃഷ്ടേർ-

മർത്യസ്യാർത്ഥസ്യ മന്യേ വ്യപസരതി ഭയം

യേന സർവ്വാത്മനൈവ ।

യത്താവത് ത്വത്പ്രണീതാനിഹ ഭജനവിധീ-

നാസ്ഥിതോ മോഹമാർദ്ദേ

ധാവന്നപ്യാവൃതാക്ഷഃ സ്ഖലതി ന കുഹചി-

ദ്ദേവദേവാഖിലാത്മൻ ॥ 1 ॥

ഭൂമൻ കായേന വാചാ മുഹൂരപി മനസാ

ത്വദ്ബലപ്രേരിതാത്മാ

യദ്യത് കുർവ്വേ സമസ്തം തദിഹ പരതരേ

ത്വയ്യാസാവർപ്പയാമി ।

ജാത്യാപീഹ ശ്വപാകസ്ത്വയി നിഹിതമനഃ

കർമ്മവാഗിന്ദ്രിയാർത്ഥ-

പ്രാണോ വിശ്വം പുനീതേ ന തു വിമുഖമനാ-

സ്ത്വത്പദാഭിപ്രവർയഃ ॥ 2 ॥

ഭീതിർന്നാമ ദിതീയാദ്ഭവതി നനു മനഃ

കൽപിതം ച ദിതീയം

തേനൈക്യാഭ്യാസശീലോ ഹൃദയമിഹ യഥാ-

ശക്തി ബുദ്ധ്യാ നിരുന്ധ്യാം ।

മായാവിഭേ തു തസ്മിൻ പുനരപി ന തഥാ

ഭാതി മായാധിനാഥം

തം ത്വാം ഭക്ത്യാ മഹത്യാ സതതമനുഭജ-
ന്നീശ ഭീതിം വിജഹ്യാം || 3 ||

ഭക്തേരുത്പത്തിവ്യഭൂതീ തവ ചരണജുഷാം
സംഗമേനൈവ പുംസാ-
മാസാഭ്യേ പുണ്യഭാജാം ശ്രിയ ഇവ ജഗതി
ശ്രീമതാം സംഗമേന |
തത്സംഗോ ദേവ ഭൂയാന്മമഖലു സതതം
തന്മുഖാദുന്മിഷദ്ഭി-
സ്ത്വന്മാഹാത്മ്യപ്രകാരൈർഭവതി ച സുഭൃഡാ
ഭക്തിരുദ്ധുതപാപാ || 4 ||

ശ്രേയോമാർഗ്ഗേഷു ഭക്താവധികബഹുമതി-
ർജന്മകർമ്മാണി ഭൂയോ
ഗായൻ ക്ഷേമാണി നാമാന്യപി തദുഭയതഃ
പ്രദ്രുതം പ്രദ്രുതാത്മാ |
ഉദ്യഭാസഃ കദാചിത് കുഹചിദപി രുദൻ
ക്വാപി ഗർജ്ജൻ പ്രഗായ-
ന്നുന്മാദീവ പ്രന്യത്യന്നയി കുരു കരുണാം
ലോകബാഹ്യശ്ചരേയം || 5 ||

ഭൂതാന്യേതാനി ഭൂതാത്മകമപി സകലം
പക്ഷിമത്സ്യാൻ മൃഗാദീൻ
മർത്ത്യാൻ മിത്രാണി ശത്രുനപി യമിതമതി-
സ്ത്വന്മയാന്യാനമാനി |
ത്വത്സേവായാം ഹി സിദ്യേന്മമ തവ കൃപയാ
ഭക്തിദാർഡ്യം വിരാഗ-
സ്ത്വത്തത്ത്വസ്യാവബോധോഽപി ച ഭൂവനപതേ
യതാഭേദം വിനൈവ || 6 ||

നോ മുഹ്യൻ ക്ഷുത്തുഡാദ്യൈർഭവസരണിഭവൈ-
 സ്ത്വന്നിലീനാശയത്വാ-
 ചിന്താസാതത്യശാലീ നിമിഷലവമപി
 ത്വത്പദാദപ്രകമ്പഃ |
 ഇഷ്ടാനിഷ്ടേഷു തുഷ്ടിവിസനവിരഹിതോ
 മായികത്വാവബോധാ-
 ജ്ജ്യാത്സ്നാഭിസ്ത്വന്നവേന്ദോരധികശിശിരിതേ-
 നാത്മനാ സഞ്ചരേയം || 7 ||

ഭൂതേഷ്യേഷു ത്വദൈക്യസ്മൃതിസമധിഗതൗ
 നാധികാരോഽധുനാ ചേ-
 ത്വത്പ്രേമ ത്വത്കമൈത്രീ ജഡമതിഷു കൃപാ
 ദിട്സു ഭൂയാദുപേക്ഷാ |
 അർച്ചായാം വാ സമർച്ചാകൃതുകമുരുതര-
 ശ്രദ്ധയാ വർദ്ധതാം മേ
 ത്വത്സംസേവീ തഥാപി ദ്രുതമുപലഭതേ
 ഭക്തലോകോത്തമത്വം || 8 ||

ആവൃത്യ ത്വത്വരുപം ക്ഷിതിജലമരുദാ-
 ദ്യാത്മനാ വിക്ഷിപന്തീ
 ജീവാൻ ഭൂയിഷ്ഠ്കർമ്മാവലിവിവശഗതീൻ
 ദുഃഖജാലേ ക്ഷിപന്തീ |
 ത്വന്മായാ മാഭിഭൂന്മാമയി ഭൂവനപതേ
 കൽപതേ തത്പ്രശാന്തൈ
 ത്വത്പാദേ ഭക്തിരേവേത്യവദദധി വിഭോ
 സിദ്ധയോഗീ പ്രബുദ്ധഃ || 9 ||

ദുഃഖാന്യാലോക്യ ജന്തുഷ്ഠലമുദിതവിവേ-
 കോഽഹമാചാർയവർയാ-
 ല്ലബ്ധ്യാ ത്വദ്രൂപതത്വം ഗുണചരിതകഥാ-
 ദ്യുദ്ഭവദ്ഭക്തിഭൂമാ |

മായാമേനാം തരിത്വാ പരമസുഖമയേ
ത്വത്പദേ മോദിതാഹേ
തസ്യായം പൂർവ്വരംഗഃ പവനപുരപതേ
നാശയാശേഷരോഗാൻ || 10 ||
